



# அனுமபரம்

## விற்பனைக்கு

முதல் தரமான விஜி தா நம் 1 நாட்டரிசி கல்லில்லா மல் கைதேர்ந்த தொழிலாளர்களினால் கல் அரித்து தயாரிக்கப்படுபவை வர்த்தகர்கள் விரும்பி விற்பனை செய்வதும் பாவனையாளர்கள் கேட்டு வேண்டுவதும் விஜி தா நம் 1 நாட்டரிசி. தயாரிப்பாளர்களும் வினியோகஸ்தர்களும்; விஜி தா அரிசி ஆலை, தாவடி தெற்கு, கொக்குவில். 1909

ஓட்டுமடம் ஆலடிச் சந்தியில் 10 பரப்பு வயல் காணியும் நெஷனல் டெக், 2000 சொனி T. V. 20 இஞ்சி, 88 Sri C 90 Honda மோட்டார் சைக்கிள், 1 Office Table விற்பனைக்குண்டு நியூ குகாநந்த கபே, தட்டாநெரு சந்தி, யாழ்ப்பாணம். 2214

Bairaha Farms Hybro புரூயிலர் எஞ்சுக்கள் 14-ந் திகதி வியாழ்ச்சிழமை விநியோகிக்கப்படும். சற்குணராசா பிற தர்ஸ், பிரம்படி, கொக்குவில். 2246

Hitachi குளிர்சாதனப் பெட்டி (Refrigerator-Freezer) மொடல் R618M, Akai வீடியோ நெக் கோடர் VS5 5EGN (Triple System) உடன் விற்பனைக்கு உண்டு. 396, நாவலர் வீதி, கைலாயபிள்ளையார்கோவிலடி. நல்லூர். 2233

வீட்டுப் பாவனைப் பொருட்களும், தளபாடங்களும் உடனடி விற்பனைக்குண்டு. ஸ்ரனிஸ் லொஸ், 14/1A, விதானையார் ஒழுங்கை, சுண்டுக்குளி. 2230

நல்ல நிலையிலுள்ளகெள்லுட் ரெக் செந் விற்பனைக்குண்டு தொடர்பு கொள்ளவும். 27, புங்குகுளம் ரோட், யாழ்ப்பாணம். 2216

இரண்டரைமாத உயர் இன அல்சேஷன் நாய்க் குட்டிகள் (பொலிஸ் இனம்) இரண்டு விற்பனைக்குண்டு. ஒன்று ஆண் மற்றையது பெண் கவர்ச்சியான கறுப்பு நிறம். தொடர்பு சிவராசா அவனியு, திருநெல்வேலி, யாழ்ப்பாணம். 2239

## தேவை

யாழ். மாநகர எல்லைக்குள் அல்லது அண்மையில் 3 Phase மின்சாரம், நீர் வசதிகளுடன் ஏறத்தாள் 50 அடி X 20 அடி கட்டிடம் தொழிற்சாலைப் பாவிப்புக்காக மூன்று மாதங்களுக்குத்தேவை. 16-3-85 சனிக்கிழமை அல்லது அதற்குமுன் காரியாலய நேரத்தில் முழு விபரங்களுடனும் நேரில் அல்லது கடிதமூலம் தொடர்பு கொள்க. இல. 274/1, ஆஸ்பத்திரி வீதி, யாழ்ப்பாணம். [2245] 2244

## தவறிவிட்டது

இலட்சுமணன் ராஜகோபால் என்பவரின் அடையாள அட்டை 8-02-85 அன்று கல்வியங்காட்டுக்கும், யாழ்ப்பாணம் பஸ் நிலையத்திற்குமிடையில் தவறிவிட்டது. கண்டெடுத்தவர்கள் தயவுசெய்து கல்வியங்காடு தவம் கூப்பாரில் ஒப்படைக்கவும். 2247

இல: 625020441 X அடையாள அட்டையும் மாதாந்த பஸ் பருவச்சீட்டும் யாழ். பஸ் நிலையத்தில் 11-3-85ல் தவறிவிட்டது. கண்டெடுத்தவர்கள் தயவுசெய்து கீழ்க்காணும் விலாசத்தில் ஒப்படைக்கவும். R. R. ஜெயம், "சாரோன்" உரும்பிராய் தெற்கு, உரும் பிராய். 2241

பெர்னந்து செல்லன் என்பவரது அடையாள அட்டை 17-02-85ல் தவறிவிட்டது கண்டெடுத்தவர்கள் தயவுசெய்து கீழ்க்காணும் விலாசத்தில் ஒப்படைக்கவும். மரீனா வெல்டர், ஸ்ரான்லி ரோட், யாழ்ப்பாணம். 2248

அம்பலவாணர் கிருபாமூர்த்தி என்பவரின் அடையாள அட்டையும் கார் சாரதிப் புத்தகமும் பெருமாள் கோவிலில் தவறிவிட்டது. கண்டெடுத்தவர்கள் தயவு செய்து யாழ்ப்பாணம், ஆஸ்பத்திரி வீதியில் உள்ள A. K. கனகசபாபதி கடையில் சமர்ப்பிக்கவும். தகுந்த சன்மானம் வழங்கப்படும். 2237

## வகுப்பு

108 Brown Road Jaffna 86 A/L "வெப்ப இரசாயனம்" ஆரம்பம்; 12-03-85 6-30 A.M. செவ், வியா, வெள்ளி, 6-30 A.M. ஆசிரியர்: சத்தீஸ். 2198

## உழுந்து, சோளம்

கொள்வனவுக்கான கேள்வி விளம்பரம்

எமது சங்கம் தரமான உழுந்து, சோளம் என்பவற்றைத் தொகையில் கொள்வனவு செய்யவுள்ளது. உடனடியாக வழங்கக் கூடியவர்கள் விலைக் கூறுகளுடன் மாதிரிக் தானியத்தையும் முத்திரையிடப்பட்ட கடிதத்துடன் 19-3-1985ம் திகதி மாலை 4-00 மணிக்கு முன்னதாக பொது முகாமையாளர், பலநோக்குக் கூட்டுறவுச் சங்கம், தெல்விப்பளை என்ற முகவரிக்கு நேரில் அல்லது தபால் மூலம் அனுப்பி வைக்கவும்.

பொதுமுகாமையாளர் தெல்விப்பளை ப. நோ. கூ. சங்கம். 2244

யா/மானிப்பாய் இந்துக் கல்லூரி முறைசாராக் கல்வித் திட்டத்தின்கீழ் 1985 இல் பகுதிநேரப் பயிற்சினெறி

[பாடசாலையைவிட்டு விலகிய மாணவர்களுக்கு மட்டும் உரியது]

குடிசார் தொழில் நுட்பவியலும் படவரைதலும்

தேவைப்படும் ஆக்ககுறைந்த தகைமைகள்:

க. பொ. த. (சா. த.) விஞ்ஞானத்திலும், கணிதத்திலும் சித்திபெற்றிருக்க வேண்டும்.

பாடசாலையிலிருந்து வெளியேறிய மாணவர்களிடமிருந்து விண்ணப்பங்கள் கோரப்படுகின்றன. விண்ணப்பப்படிவத்தைப் பாடசாலை நேரத்தில் கல்லூரி அலுவலகத்தில் பெற்றுக்கொள்ளலாம்.

விண்ணப்ப முடிவு திகதி: 19-03-1985 (செவ்வாய்)

## அதிர்ப்

யா/மானிப்பாய் இந்துக் கல்லூரி [2249]

யாழ்ப்பாணம் அபிவிருத்திச் சபை உப அலுவலகம் மானிப்பாய்க் கிராமம், ஆணைக்கோட்டை. பகிரங்க ஏலவிற்பனை

மானிப்பாய் கிராம உப அலுவலகத்திற்குரிய பழைய வெற்றுத் தார்ப்பீப்பாக்கள், அலுவலக வளவில் தறிக்கப்பட்ட அசோகா மரங்கள், பாவித்த ஆயுள்வேத மருந்து வெற்றுப் போத்தல்கள், நூலக பழைய புதினப்பத்திரிகைகள், சஞ்சிகைகள் முதலியன 03-04-1985ம் திகதி முற்பகல் 10-00 மணிக்கு இவ் உப அலுவலகத்தில் வைத்து பகிரங்க ஏலத்தில் விற்கப்படும். சித்திகரக் கேள்விக்காரர் கேள்வித் தொகை முழுவதையும் உடன்செலுத்தி அன்றே பொருட்களை அப்புறப்படுத்திக் கொள்ள வேண்டும். மேலும் விபரங்களை அலுவலக நேரங்களில் இவ் உப அலுவலகத்தில் பெற்றுக் கொள்ளலாம்.

## அ. துரைராசா,

அதிகாரமளிக்கப்பட்ட உத்தியோகத்தர், யாழ்ப்பாணம் அபிவிருத்திச் சபை உப அலுவலகம், மானிப்பாய்க் கிராமம், ஆணைக்கோட்டை.

யா. அ. ச. உப அலுவலகம், மானிப்பாய்க் கிராமம், ஆணைக்கோட்டை. 08-03-1985. 2243

HOME FINANCE LTD  
ஹோம் பிணைஸ் லிமிட்டெட்  
யாழ்ப்பாணம்

பூகொடை ஆலையில் தயாரித்த நவீன ரச சீத்தை - பப்ளின், பிசாமா போன்ற பலரக துணிவகைகள் எங்களிடம் மொத்த விற்பனைக்கு உண்டு. சகாய விலை. விரும்பியோர் உடனே வந்து பார்வையிட்டு தெரிவுசெய்யவும்  
NO. 82, KANNATHIDY ROAD, JAFFNA.

## திருமணம்

மணமகள்:

சுந்தரம்பிள்ளை பிரேமலா  
(STAFF S. R. N. LONDON)

மணமகன்:

பொன்னுசாமி சண்முகம்  
(BAR-AT-LAW LINCOLN INN)

இவர்களது திருமண வைபவம் 23-1-85 லண்டன் நகரில் நடைபெற்றது என்பதை உற்றுர், உறவினர், நண்பர்களுக்கு அறியத்தருகிறோம்.

திரு. திருமதி சுந்தரம்பிள்ளை.

கோயில் குடியிருப்பு, சாவகச்சேரி. (2231)

அந்தியேட்டி அழைப்பும் நன்றி நவிலலும்

அமரர் திருமதி திருச்சிற்றம்பலம் அரியநாயகம்

மலர்வு: 07-07-1896  
உதிர்வு: 13-02-1985

அன்றின் அந்தியேட்டிக் கிரியைகள் [15-3-1985] வெள்ளிக்கிழமை நடைபெற இருப்பதால் அனைவரும் சமூகமளித்து அன்றின் ஆத்மாசாந்தியடைய பிரார்த்திக்குமாறு வேண்டுகின்றோம்.

அன்றர் சிவபதம் அடைந்த செய்திகேட்டு நேரில் அனுதாபம் தெரிவித்தோருக்கும் அனுதாபசெய்தி அனுப்பியோருக்கும் உதவிகள் புரிந்தவர்கட்கும் எமது மனமார்ந்த நன்றியைத் தெரிவித்துக்கொள்கின்றோம்.

பிள்ளைகள், மருமக்கள், பேரப்பிள்ளைகள், பூட்டப்பிள்ளைகள், உறவினர்கள்.

சாமிக்காடு இல்லம், வேம்படி, வல்வெட்டித்துறை.

[2235]

ஓராண்டு நிலைவஞ்சலி

தோற்றம்:  
1913-09-03

மறைவு:  
1984-03-12

திருமதி எலிசபேத் பரஞ்சோதி சுப்பையா

"நல்ல போராட்டத்தைப் போராடினேன் ஓட்டத்தை முடித்தேன் விசுவாசத்தைக் காத்துக்கொண்டேன், இது முதல் நீதியின்கீரிடம் எனக்காக வைக்கப்பட்டிருக்கிறது. (2 தி 3 மா 4.7-8) உங்கள் அன்பை நினைந்து இயேசுவுக்கு துதி செலுத்தும்

பிள்ளைகள், மருமக்கள், பேரப்பிள்ளைகள். இருபாலைச் சந்தி, கோப்பாய். (2236)

- 1 ஸ்பெயின் பிரான்ஸ் செல்வதற்கான சகல பிரயாண ஒழுங்குகளும் செய்து கொடுக்கப்படும்.
- 2 குறைந்த செலவில் கூடிய விரைவில் BERLIN செல்வதற்கான ஒழுங்குகளுக்கும் தொடர்பு கொள்ளவும்.

**AIR-TRANSIT**

ஏயார் ட்ரான்சிற் TRAVEL CONSULTANTS

99-2/56 B கபூர் பில்லடி  
2-வது மாடி, கொழும்பு-1  
போன்: 549365

538 (290) ஆஸ்பத்திரி வீதி,  
[ஆஸ்பத்திரி முன்பாக]  
யாழ்ப்பாணம். போன்: 22689



**மணி வாக்கு**

உங்களைப் பிடிக்காதவர்களின், உங்களைச் சரியாக நடத்தாதவர்களின் நலம் கோரிப் பிரார்த்தனை செய்யுங்கள். வெறுப்புணர்ச்சி ஆன்மிகச் சக்தியின் விரோதி நம்பர் ஒன்று.

— நோர்மன் வின்சென்ட் பீல்

**நமதுநோக்கு**

**சொன்னகோவின் மறைவு**

சோவியத் ஜனநாயக சகல வம் பலவிதமான வகைகளைக் குறித்து இடமளித்த போதும், சோவியத் ஆட்சி முறை தலைவரின் சகலவம் பற்றிய தகவல்களையும் அவரின் மறைவால் ஏற்படக்கூடிய மாற்றங்களையும் வெளிப்படுத்துவதில்லை.

சோவியத் சட்டசபைக்கு நிகழ்விருந்த தேர்தலையிட்டு சென்றமாதம் நடந்த பிரசாரக்கூட்டத்தில் ஒரு சிறு மாற்றம் காணப்பட்டது குறிப்பிடத்தக்கது. அக்கூட்டத்தில் பேசிய கட்சிப் பிரமுகர் ஒருவர் வழக்கம்போல் ஜனநாயக சொன்னகோவுக்குத் தமது வணக்கத்தைச் செலுத்தியதோடு, இன்னொரு கிறெம் வின் பிரமுகருக்கும் புகழாரம் சூட்டினார் அவர் பெயர் மிகெயில் ஹொரி பச்சோ.

அப்பிரமுகர் இன்று தேசத்தைப் பரிபாலிக்கும் கம்யூனிஸ்ட் கட்சியின் பொதுக் காரியதரிசியாகத் தெரிந்தெடுக்கப்பட்டுள்ளார்.

அமெரிக்க ஜனநாயகத்தோடு தல் போன்ற நீண்டகாலப் பிரசாரம் போட்டி, அரசியல் கட்சி எதுவும் சோவியத் ரஷ்யாவில் இல்லை என்பது தெரிந்ததே.

1500 பேர் கொண்ட சுப்பிரீம் சோவியத் என்ற சட்டசபை இருந்தபோதும் கம்யூனிஸ்ட் கட்சியே நாட்டை ஆளும்தனிக் கட்சியாகும்.

ஆட்சியின் நிர்வாகம் பொலிட்பியூரே என்று சொல்லப்படும் 21 உறுப்பினர் கொண்ட அரசியல் பீடத்தில் ஒப்படைக்கப்பட்டிருப்பதால், கட்சியின் செயலாளரே ஜனநாயகியாக தேர்தெடுக்கப்படும் வழக்கம் நிலைத்திருக்கிறது.

இருப்பினும் மார்க்ஸிய, லெனினிச கொள்கையை சிரமேற்கொண்ட தலைவர்கள் தங்கள் சேவையின் மகத்துவத்தாலும், கட்சியிலும், நாட்டிலும் ஏற்படுகின்ற செல்வாக்காலும் தலைமையின் பெருமையை உலகுக்கு வெளிப்படுத்தும் சுதந்திரம் உண்டு.

இரண்டாவது உலக யுத்தத்தில் ஜனநாயக ஸ்டாலினின் அற்புத சாதனைகளால் சோவியத் ரஷ்யா ஹிட்லரின் உலக ஆக்கிரமிப்பை அடக்க முடிந்தது.

அது மட்டுமல்ல யுத்த முடிவில் முப்பெரும் தலைவர்கள் சர்ச்சல், றூஸ் வெல்ட், ஸ்டாலின் போல் டாவீல்சு நித்தித போது ஸ்டாலின் செல்வ முக்கிய டலம் பேற்றிருந்ததை அங்கு நிறைவேறிய ஒப்பந்தம் விளக்குகின்றது.

ஐரோப்பா மேற்கும், சீழ்க்குடாக பிரிந்தது பற்றி இன்று பெரும் ஏமாற்றமும் கவலையும் அமெரிக்காவில் வளர்ந்து வருகிறது. ஆதலால் நன்கு பயன்படுத்தி ஜனநாயக ரீகன் இரண்டாவது தடவையும் ஜனநாயகியாக வெற்றி பெற்றிருக்கிறார். ஆனால் சுமார் நாற்பது

வருடங்களுக்கு முன் செயற்படத் தொடங்கிய இந்த முடிவை எந்த ஐரோப்பிய வல்லரசும் மாற்ற முடியா திருப்பது சோவியத் ரஷ்யாவின் தொடர்பான ராணுவ பலத்தையும் ஆட்சி திறமையையும் விளக்குகின்றது. ரஷ்யாவுக்கு சிறப்பளிக்கும் ஆட்சி முறை உலகில் எந்த நாட்டுக்கும் குறிப்பாக பின்தங்கிய நாடுகளுக்கு நயமான முறையென்பதே கம்யூனிச கொள்கை. ஆனால் இதனை ஆட்சேபிக்க இடமுண்டு. வறுமையில் வாழும் நாடுகள், முதலாளித்துவ சுரண்டலுக்குப் பலியாகி பட்டினியால் வாழும் மக்கள் கூட்டம் கம்யூனிஸ்ட் ஆட்சி முறையை நாடுவது இயற்கை.

இவ்வித மாற்றம் ஏற்படாது தடுத்து நிறுத்தி இன்று அமெரிக்கா கங்கணம் கட்டுவது அனைத்துலகம் அறிந்த விடயம்.

கம்யூனிஸ்ட் ஆட்சி அடிமை ஆட்சி அடக்கு முறை ஆட்சி என்ற வாதத்தில் உண்மையில்லாமல் இல்லை. ஆனால் வறுமையை ஒழித்து, நாட்டின் செல்வத்தை, சீரான வாழ்க்கையை ராணுவபலத்தை சமத்துவ சமுதாய கோட்டியில் கட்டியெழுப்பிய சாதனை இன்றும் சோவியத் ரஷ்யா உலகுக்கு அளித்த அற்புத சாதனையாக இருக்கிறது; இதனால் தான் ஏழைக் குடும்பத்தில் பிறந்து வளர்ந்த ஒருவர் நாட்டின் ஜனநாயகியாக வழி திறக்கப்பட்டுள்ளது.

ஸ்டாலினிசம் போன்ற பெருந்தலைவர் பிரிஸ்தேவ் மறைந்தபோது இனி யார்? என்ற கேள்வி எழுந்தபோதும் சோவியத் அரசியலில் தளப்பமோ, மாற்றமோ ஏற்படவில்லை.

தலைமைப் பீடத்தை வகிக்கும் எவரும் நாட்டின் சேவையில் மக்கள் உள்ளத்தில் முதலிடம் பெறுபவரே; இந்த வகையில் ஒருவருடம் ஆட்சிபுரிந்த 72 வயதடைந்த ஜனநாயக சொன்னகோவின் இன்றைய தினம் கிறெம்வின் செஞ்சதுக்கத்தில் நடைபெறும் மரணச் சடங்கு உலகின் வல்லமையிக்குந்த ஒரு பேரரசின் பெருமையை விளக்கும் தன்மையது.

புதிய ஜனநாயக நியமிக்கப்பட இருக்கும் திரு ஹொரிபச்சோ இளமையும் அழகுமுடையவர்; ஒரு புது சகாப்தத்துக்கு நாட்டை வழிகாட்டும் திறமையுடையவரென்று கருதப்படுகிறது. எனவே உலக சமாதானத்துக்கு வழிபிறக்கும் சாத்தியம் அதிகம்.

**உதவிப்பணம் பெறுவதற்கு ஒழுங்கு**

(பண்டத்தரிப்பு)

பண்டத்தரிப்பு தபால் நிலையம் மூடப்பட்டதால் தங்கள் மாதாந்தப் படிமையப்பெற முடியாது அவசியம் சமூக சேவைத் திணைக்களத்தில் உத

**யாழ். பிரஜைகள் குழு செயலாளர் கோரிக்கை—  
தீயணைக்கும் படையை மக்கள் பொறுப்பில் விடவேண்டும்!**

(கா. யோகநாதன்)  
“யாழ். நகரில் இனிமேல் போடப்படும் வீதிகள், கலவை எல்லாம் சேர்த்து நவீன முறையில், கொழும்பில் உள்ளது போல் போடப்படவேண்டும்”  
நல்லூர் இந்து விடுதியில், நடந்த கலந்துரையாடல் கூட்டத்தில் யாழ் பிரஜைகளுக்குச் செயலாளர் திரு ஆர் பாலசுப் பிரமணியம் மேற்கண்டவாறு கூறினார்.

யாழ். மாநகர சபை ஆணையாளர் திரு. சி. வி. கே. சிவராஜம் தலைமையில் நடந்த இக்கூட்டத்தில் திரு. ஆர். பாலசுப் பிரமணியம் மேலும் பேசுகையில் கூறியதாவது: “கடந்த காலத்தில் யாழ்ப்பாணத்தில் தீக்கிரையான சம்பவங்களையாவும், அரசாங்கத்தை சேர்ந்தவர்களாலேயே நடைபெற்றன, சாதாரண பொது மக்களால் இத்தீக்கிரைச் சம்பவங்கள் எதுவும் நடைபெறவில்லை. ஆதலால் தீயணைக்கும் படையைப் பொது மக்கள் பொறுப்பில் யாழ். மாநகர சபையில் விட்டுவிடவேண்டும்.

தீயணைக்கும் படைக்கு உதவிவழங்க முன்வந்த கனேடிய ஸ்தானிகருக்கு யாழ்ப்பாண மக்கள் சார்பில் நன்றியைத் தெரிவித்துக்கொள்கிறோம்.

முன்னாள் மாநகரசபை உறுப்பினர் திரு. எஸ். தியாகராசா பேசுகையில், கூறியதாவது: யாழ். மாநகர சபை வளவில் தீயணைக்கும் படைக்கான கட்டடத்தை அமைப்பதால், பல வசதியினங்கள் ஏற்படக்கூடும்.

அப்பகுதியில் பாதுகாப்பு நடவடிக்கை எடுக்கப்பட்டு வருவதால், தீயணைக்கும்படை யந்திரத்தை தேவையானபோது உடனடியாக எடுத்துச் செல்ல முடியாதநிலை ஏற்படலாம். ஆதலால், பாதுகாப்பு, தண்ணீர் வசதி, போக்கு வரத்து வசதிகளைக்கொண்ட நல்லூர் வேயே தீயணைக்கும் படைக்கான கட்டடத்தை நிறுவுவது நல்லது”

ஐ. தி. சம்பந்தனும், திரு. கு. நேசையாவும் பேசினர்.

**சைவமகா சபையினரின் சமயப் பரிட்சை முடிவுகள்**

- (யாழ்ப்பாணம்)
- 5ம் வகுப்பு: கா. சுபாஷினி (திறமை).
  - 6ம் வகுப்பு: சி. கலைச்செல்வி (சித்தி), இ. ஜானகி (சித்தி), த. தயாளினி [விசேடம்], ச. செளமியறிக்கா [விசேடம்].
  - 7ம் வகுப்பு: ச. யுதீஸ்ரீக்கா (திறமை), பா. மஞ்சளா (திறமை), செ. சுபைதரன் (திறமை).
  - 8ம் வகுப்பு: ச. சாகறிக்கா [விசேடம்], ந. ரஜனி [திறமை].
  - 9ம் வகுப்பு: சி. விமலன் (திறமை), ச. கருஜ் [திறமை], ப. சதீஸ் குமார் [திறமை], ச. கிருஸ்ண வேணி [திறமை], கா. சாந்தினி [திறமை].

**தவக்காலத்தின்**



**22-ம் நாள்**

“என் இதயத்தின் உள்ளிருந்தே எனக்கு மெய் ஞானம் புகட்டுகின்றீர்”

(சங். 50)

எனக்குள்ளே என்னை அழைத்துச் செல்லும் என் தேவா எனக்குள் இருக்கும் உன்னைக் காட்டு—எனதேவா எனக்குள்ளே ஓர் எகிப்து—அது என்னை அடிமையாய் வைத்திருக்கு. எனக்குள் இருக்கும் உன்னை வணங்க—அது எங்கள் உரிமை மறுத்திருக்கு.

என்னுள் இருக்கும் தன்னலம், அகந்தை, ஆணலம் என்னையும் மற்றவர்களையும் வாழ விடாமல், வளரவிடாமல் தடுக்கின்றது எனக்கு நானே அடிமை என்ற நிலையில் எனது சுயநல “நான்” என்னைச் சிறைப்படுத்தி வருகின்றது எனவே, எனது பச்சோந்தித் தனம் தகர்க்கப்பட வேண்டும் எனது முகமுடி கிழிக்கப்பட வேண்டும். என் உள்ளத்தின் அடித்தளத்தில் உறைந்திருக்கும் இறைவனோடு நான் இரண்டறக் கலக்க வேண்டும் இவ்வாறு எனது சுயநல “நான்” ஒழிக்கப்பட்டு என்னில் இறை “நான்”—பிறர் நலம் நாடும் “நான்” புலப்படும்பொழுது, என்னில் நான் முழுமை பெற முடியும். அப்பொழுது இறந்துபோன உரிமையைப் பெற்ற நிலையில் எனக்கு நான் சொந்தமென்று அகமகிழ முடியும்.

வண. வின்சென்ட் பற்றிக் அ. ம. தி.

**தபால் நிலையங்களைத் திறக்க விழிப்புக்குழு அறிக்கை எதிர்பார்க்கப்படுகிறது**

(பண்டத்தரிப்பு)  
முத்திரைகள், ரொக்கப் பணம் போன்றவை கொள்ளையடிக்கப்பட்டதன் காரணமாக யாழ். மாவட்டத்தில் மூடப்பட்டு செயற்பாடு எதுவுமன்றி ஐந்துக்கும் 14 தபால் நிலையங்களையும் மீண்டும் இம்மாத இறுதியில் திறந்து இயங்கச் செய்வதற்கு பிரஸ்தாப தபால் நிலையங்களின் விழிப்புக்குழுக்களை உடன் கூட்டி அவற்றுடன் இதுபற்றி விவாதித்து அக்கூட்ட அறிக்கைகளைத் தயார் செய்து விசேட அனுப்பிவைக்கும் மாறு மாவட்ட தபால்சேவை அத்தியட்சகர் மேற்படி 14

தபால் நிலையங்களினதும் தபால் அறிபர்களுக்கு அனுப்பி வைத்துள்ள கடிதங்களில் கேட்டுள்ளார்.

தபால் நிலையங்களின் விழிப்புக்குழுக்களும் அப்பகுதிபொது மக்களும் பூரண ஒத்துழைப்பு வழங்கும்பட்சத்தில் இத்தபால் நிலையங்கள் மீண்டும் திறக்கப்பட்டு முத்திரை விநியோகம் தந்தி சேவை, பதிவுத் தபால் ஆகிய சில மட்டுப்படுத்தப்பட்ட சேவைகளை மேற்கொள்ளலாம் என்று தபால் திணைக்கள உயர் அதிகாரி ஒருவர் கருத்துத் தெரிவித்தார்.

**கிராமத்துப் பிரச்சனைகளைத்தீர்க்க பொன்னாலையில் ‘பஞ்சாயம்’!**

(சுழிபுரம்)  
பொன்னாலைக் கிராமத்தில் ‘பஞ்சாயம்’ ஒன்றை ஊர்மக்கள் அனைவரும் கூடி அமைத்துள்ளனர்.

ராகவும் இப்பஞ்சாயம் அமைப்புச் செயற்படும்.” என்று இப்பஞ்சாய நோக்கங்கள் பற்றி இதன் தலைவரான ஆசிரியர் திரு. சு. குமாரசாமி பஞ்சாயத்து அங்குராப்பணக் கூட்டத்தில் கூறினார்.

“சனசமூக நிலைய கிராம முன்னேற்றச் சங்கம் என்பன பாலல்லாது கிராம மக்களிடையே தோன்றும் சகலவிதமான பிணக்குகளைத் தீர்ப்பதும் கிராமக்களுக்கு ஏற்படும் சகலவிதமான பிரச்சனைகளைத் தீர்த்துவைப்பதும் மட்டுமன்றிச் சமூகவிரோதச் செயல்களை ஒழிப்பதற்கும், இக்கிராம மக்கள் தொடர்பான சமூக விரோதச் செயல்களை, இயக்கத்தவர்களை விசாரணை செய்து தீர்ப்பளிப்பதற்குச் சாட்சியாகவும், உதவியாகவும் இருந்து சமூகவிரோதிகளைத் திருத்தும் விதா பி மாணம்-சமூக அபிமானம் என்பன உடையவ

பல கிராமங்கள் கூடிய இக்கூட்டத்தில் முப்பது தெரிந்தெடுக்கப்பட்ட அங்கத்தவர்களிலிருந்து 5 பேர் கொண்ட பஞ்சாயம் அமைந்துள்ளது.

இப்பஞ்சாயத்தில் தலைவர் திரு. சு. குமாரசாமி, உப-தலைவர் திரு. க. வீரசிங்கம், செயலாளர் திரு. கா. சந்திரபாலன், உப செயலாளர் திரு. தா. சிவராசா, பொருளாளர் திரு. வா. துரைராசா ஆகியோர் உத்தியோகப்பற்றுள்ள நிர்வாக உறுப்பினராகத் தெரிவு செய்யப்பட்டுள்ளனர்.

(ப)

# சோவியத் கம்யூனிஸ்ட் கட்சி பொதுச்செயலாளராக சோபர்ஷே!

சோவியத்தின் புதிய அதிபராக  
இவர் நியமனம் பெறுவார்

மாஸ்கோ, மார்ச், 12

சோவியத் யூனியனின் புதிய அதிபராக திரு. மிஷேல் சோபர்ஷே நியமிக்கப்படவிருப்பது பெரும்பாலும் உறுதியாகிவிட்டது. திரு. சோபர்ஷே சோவியத் கம்யூனிஸ்ட் கட்சியின் பொதுச்செயலாளராகத் தெரிவு செய்யப்பட்டுள்ளார். இப்பதவியை வகிப்பவரே சோவியத் அதிபராக நியமிக்கப்படுவார். இந்த நியமனம் திரு. சேர்நென்கோவின் இறுதிச் சடங்குகளையடுத்து இடம்பெறலாம் என எதிர்பார்க்கப்படுகிறது.

சோவியத் கம்யூனிஸ்ட் கட்சி பொதுச்செயலாளராக நியமிக்கப்பட்டுள்ள திரு. மிஷேல் சோபர்ஷே கிரெம்லின் ஆட்சிப்பீடத்தில் மிகவும் இளைய தலைவராக விளங்குகின்றார். இவருக்கு வயது 54 ஆகும்.

மிகக்குறைந்தவயதில் சோவியத் தலைவர் ஒருவர் நியமிக்கப்பட்டுள்ளது இதுவே முதல் தடவையாகும். இந்த நியமனம் சோவியத் யூனியனின் எதிர்கால நடவடிக்கைகளில் பல புதிய திருப்பங்களைக் கொண்டுவரலாம் என எதிர்பார்க்கப்படுகின்றது.

திரு சோபர்ஷே தனிப்பட்ட முறையிலும் மேற்கத்திய அரசியல்வாதிகளின் கவனத்தைப் பெற்ற ஒருவராக விளங்குகின்றார். சோவியத் வெளிவிவகார அமைச்சர் திரு. அந்ரே குரோமிக்கோ தமது இந்த வெளியுறவுத் துறைப் பணி காரணமாகவே உலகின் மிக முக்கிய சோவியத் புள்ளியாக விளங்குகின்றார். ஆனால் திரு சோபர்ஷே, மேற்கத்திய வட்டாரங்களால் வெருவினரவில் சோவியத் அதிபராக வருவார்

என அடிக்கடி விமர்சிக்கப்பட்டுவந்தார். அத்துடன் அவர் அண்மையில் பிரிட்டனுக்கு மேற்கொண்டிருந்த விஜயம் இவரை மேற்கத்திய வட்டாரங்களில் நன்கு கவர்ப்புக்குரியது.

திரு. சோபர்ஷேவின் தலைமையிலான புதிய ஆட்சி மிகப் பழமைவாய்ந்த சோவியத் கம்யூனிஸ்டின் போக்கிலிருந்து நவீனமாறுதல்களைப்பெறலாம் என எதிர்பார்க்கப்படுகிறது. [கி]

## இன்று சேர்நென்கோ

### இறுதிச்சடங்குகள்

[மாஸ்கோ]

சோவியத் யூனியன் அதிபர் சேர்நென்கோவின் இறுதிச் சடங்குகள் இன்று புதன்கிழமை லெனின் - முசோவினியம் சதுக்கத்தில் நடைபெறும்.

இந்த இறுதி வைபவத்தில் கலந்து கொள்வதற்காக உலகத் தலைவர்கள் பலர் மாஸ்கோ செல்லவுள்ளனர். இவர்களில் பிரிட்டிஷ் பிரதமர் திருமதி தாட்சர், மே.ஜேர்மனி அதிபர் திரு. ஹெல்மட் கோல், இந்தியப் பிரதமர் திரு. ரஜீவ்காந்தி,

ஐ. நா. சபை பொதுச்செயலாளர் திரு. ஜாவியா பெரண்டி கொய்வர் ஆகியோர் குறிப்பிடத்தக்கவர்களாவர்.

அமெரிக்கா சார்பில் உப ஜனாதிபதி ஜோர்ஜ் புஷ் கலந்து கொள்கிறார். இவை தவிர பல சோஷலிச நாடுகளின் தலைவர்களும் இந்த இறுதி வைபவத்தில் கலந்துகொள்ளும் வண்ணம் மாஸ்கோ வந்து சேர்ந்த வண்ணமுள்ளனர். [ரா]

## ● தமிழ் நாட்டில் அகதிகளானால் இலங்கையில் தமிழர் நிலை வலிமை குன்றியதாகிவிடும்!

திருச்சி, மார்ச் 12  
“இலங்கைத் தமிழர்கள் அகதிகளாகத் தமிழ்நாடு வந்தால் இலங்கையில் அவர்களின் நிலை வலிமைகுன்றியதாகி விடும்” என்று இலங்கை அமைச்சர் திரு. எஸ். தொண்டமான் எச்சரித்துள்ளார்.

திரு. தொண்டமான் நேற்று திருச்சி விமான நிலையத்தில் தரித்துச்சென்றார். அங்கு அவர் பத்திரிகை நிருபர்களிடம் பேசியபோதே மேற்கண்டவாறு தெரிவித்தார்.

திரு. தொண்டமான் தொடர்ந்து கூறியதாவது: இந்தியா மனிதாபிமான உணர்வுடன் இலங்கைத் தமிழர்களுக்கு புகலிடம் வழங்கி வருகின்றது. ஆனால் இலங்கைத் தமிழர்கள் தொடர்ந்தும் இந்தியாவுக்கு

அகதிகளாக வந்துகொண்டிருந்தால் இலங்கையில் அவர்களின் நிலை வலிமை குன்றியதாகி விடும் என்பதை அவர்கள் உணரவேண்டும்.

இலங்கையில் தமிழர்கள் பூரண சுதந்திர உரிமைகள் கொண்டவர்களாக மாநில சுயாட்சி பெறுவதை இ. தொ. கா. தொடர்ந்து வலியுறுத்தும்.

இலங்கைத் தமிழரின் பிரச்சனைகளை நன்கு உணர்ந்த ஒரே யொரு இலங்கைத் தலைவராக ஜனாதிபதி ஜயரத்தன விளங்குகிறார். ஆனால் துரதர்ஷி வசமாக இப்பிரச்சனையைத் தீர்க்க அவர் எடுக்கும் நடவடிக்கைகள் குழப்பப்பட்டு வருகின்றன” என்றார். [கி]

## சுந்தரரின் இறுதி அஸ்தி

(மாவிட்டபுரம்)

அடங்காத தமிழன் பெரியார் சுந்தரரின்சுத்தின் அஸ்தி நாளை புதன்கிழமை புனித. ஸ்தலமான கிரிமலைக் கடல் நீரில் கரைக்கப்படவுள்ளது. அஸ்தி வவனியாவிருந்து எடுத்து வரப்பட்டுள்ளது. நாளை புதன்கிழமை கிரிமலையிலுள்ள சுந்தரரின் “மகாவிங்க வாசா” இல்லத்தில் அஸ்தி பொதுமக்களின் இறுதி அஞ்சலிக்காக வைக்கப்பட்டு அஞ்சலி உரைகளும் இடம்பெறும் பின்னர் அஸ்தி கடலில் கரைக்கப்படும். (ரா)

## இலங்கை-இந்திய நாணயப் பரிமாற்றத்துக்கு மத்திய அரசு அங்கீகாரம்!

[சென்னை]

இலங்கைக்கும் - இந்தியாவுக்கும் இடையிலான அந்நியச் செலாவணியிலுள்ள பாரிய வேறுபாடுகளை நீக்கும் உரிமையை இந்திய மத்திய அரசு தமிழ்நாடு அரசுக்கு அளித்துள்ளது.

இந்த அங்கீகாரத்தையடுத்து இந்தியா செல்லும் இலங்கைத் தமிழ் அகதிகள் தாங்கள் கெட்டுசெல்லும் நாணயத்தை நியாயமான முறையில் பரிமாற்றம் செய்துகொள்ள வழி ஏற்படும்.

முன்பிருந்த இந்திய அந்நியச் செலாவணியை வேறுபாட்டை இந்திய மத்திய அரசு பாரதிய

ஸ்டேட் வங்கி, இந்தியன் வங்கி, இராமேஸ்வரத்தில் உள்ள அங்கீகரிக்கப்பட்ட தாகூர் மீரானின் பரிமாற்று நிலையம் ஆகிய மூன்றிற்கும் சட்ட ரீதியான அங்கீகாரம் வழங்கப்பட்டுள்ளது.

இதேவேளை இந்திய நாணயம் நாலாயிரம் ரூபாவிடம் தற்போதைய இலங்கைப்பெறுமதி இரண்டாயிரமாகும். சில விஷயங்கள் இந்தியா செல்லும் அகதிகளிடம் இந்த பரிமாற்றத்தில் செய்துவந்த மோசடிகளின் நிமித்தமே இந்த நடவடிக்கை எனத் தெரிவிக்கப்பட்டது. (ரா)

## வரப்பெற்றோம்:

அபிராமி அந்தாதி ஆய்வுரை வெளியீட்டில் வழக்கம் பரை சனசமூக நிலையம் 14ம், 15ம், பாடல்களுக்கான ஆய்வுரையை 15 வது புத்தகமாக வெளியிட்டுள்ளது. தலயாத்திரை நுண்கலைத் தேர்ச்சி ஆகிய பயன்களை உதவும் பாடல்களுக்கான இவ்வாய்வுரை தேவிபக்தரான திரு. சந்தானராமனல் எழுதப்பட்டு ஞானசம்பந்தம்மாத இதழில் வெளிவந்ததாகும். இவ்வுரை பாடல்களின் அருமையாகவும் அம்பாளின் அருட்பெருமைகளையும் உணர்த்துவதோடு உரையாசியரின் ஆற்றலையும் விளக்குவதாய் உள்ளது. (ப)

## 6-வது ஆண்டு தினம்

(சாவகச்சேரி)

அறவழிப் போராட்டக் குழுவினர் தமது 6-வது ஆண்டுத் தினத்தை மிகவும் அமைதியான முறையில் கைதடி அனாதை இல்லத்தில் கொண்டாடினர்.

இத்தினத்தையொட்டி இல்லத்தில் தங்கியிருக்கும் பிள்ளைகளுக்கு மதிய உணவும் வழங்கினர்.

## கட்ட வரைஞர் பரீட்சையில்

### சித்தி பெற்றோர்

(மாண்ப்பாய்)

மாண்ப்பாய் இந்துக்கல்லூரி மல்கன் சுப்பிரமணியம் ரூப மார்த்த தொழில்நுட்ப நிலையத்தில் நடாத்தப்பட்ட முறைசாராக் கல்வித்திட்ட பாடநெறியாகிய கட்ட வரைஞர் பரீட்சையில் சித்தி அடைந்தோர் விபரம் வருமாறு:

செல்வி. பவானி இரத்தின சிங்கம், சின்னத்துரை சிவக்குமார் கதிரேசு விஜயகுமார் சுப்பிரமணியம் சத்தியநாதன் இராமதிலகம் உதீஷ்ரன், கந்தையா காண்டபன், மகேஸ்

வரன் சிவநாதன், துரை சிவ ஞானம், இராஜரட்னம் மனோகரன், சரஜென்மன் தம்பிராஜா, பொன்னுத்துரை திவாகரன்.

கல்விப்பகுதியால் இப்பரீட்சை நடாத்தப்பட்டது.

பாடசாலையை விட்டு விலகியோருக்கு நடாத்தப்படும் இப்பாடநெறி மீண்டும் விரைவில் ஆரம்பமாகவிருக்கிறது. இதில் சேர்ந்து படிக்கவிரும்பும் மாணவர்கள் தமது பெயரை கல்லூரி அதிபரிடம் பதிவு செய்துகொள்ளலாம்.

## தைவானுக்குக் கடலட்டை

### ஏற்றுமதி நடவடிக்கை

[பண்டத்தரிப்பு]

வட்டுக்கோட்டை கடற் றெழிலாளர் கூட்டுறவுச் சங்கத்திடமிருந்து சுமார் ஒரு லட்சம் கிலோ எடையுள்ள கடலட்டைகளை தைவான் நாட்டிற்கு ஏற்றுமதி செய்வது தொடர்பான பேச்சுவார்த்தை தற்போது சங்க அதிகாரிகளுக்கும் தைவான் நாட்டு வர்த்தக நிறுவனத்தின் பிரதிநிதிகளுக்கும் இடையில் நடாத்தப்பட்டு வருகின்றது.

இச்சங்கத்தில் 1983-ம் ஆண்டிற்குப்பின்னர் ஸ்தம்பித்திருந்த கடலட்டை ஏற்றுமதி மீண்டும் நடைபெறக்கூடிய நிலை ஏற்பட்டுள்ளதால் தைவானுக்கு மேற்படி கடலட்டைகளை ஏற்றுமதி செய்யும் பட்சத்தில் சங்க உறுப்பினர்கள் அதிக வருமானத்தை பெறக்கூடியதாக இருக்கும் என்றும் தெரிவிக்கப்பட்டது. (கி)

## “ஆசிரியர் ஒன்றுபட்டால் சாதனைகள் புரியலாம்”

(மாண்ப்பாய்)

“ஆசிரியர்கள் சகாயநிதி வெள்ளி விழாக் காண்பது பெரும் மகிழ்ச்சிக்கூரியதொரு காரியம் ஆசிரியர்கள் தமது நிலைகளை சகலரீதியிலும் உயர்த்திக்கொள்வதில் ஒன்றுபட்டு ஒத்தழைப்பதனால் நல்ல சாதனைகளைச் சாதித்துக்கொள்ளலாம்”.

இவ்வாறு வடமாகாண ஆசிரியசங்க சகாயநிதியின் இருபத்தைந்தாவது வருடாந்தப் பொதுக்கூட்டத்தில் தலைமை தாங்கிப்பேசிய திரு. வ. மகாதேவன் எடுத்துக்கூறினார்.

யாழ். வைத்தீஸ்வரா வித்தியாலயமண்டபத்தில் நடைபெற்ற இக்கூட்டத்தில் ஆசிரியர்கள் நலன்கருதி நடத்தப்படும் இச்சகந்தில் ஆசிரியர் குறிப்பாக இளம் ஆசிரியர்கள் அதிக எண்ணிக்கையில் சேர்த்துக்கொள்ளப்படவேண்டுமெனக் கூட்டத்தில் பேசிய பல புறுத்திக்கேட்டுக்கொண்டனர்.

வடமாகாணத்தில் பிறந்து ஆசிரியசேவையில் இருக்கும் 35 வயதிற்குட்பட்ட எல்லோரும் அங்கத்துவம் பெறலாம் என்றவிதி திருத்தம் ஏகமனதாக ஏற்றுக்கொள்ளப்பட்டது. நடப்பு வருட புதிய உறுப்பினர்களாகப் பின்வருவோர்

தெரிவு செய்யப்பட்டனர்.

தலைவர்: திரு பொ. ச. குமாரசாமி, உபதலைவர்: திரு. ப. சண்முகராசா, செயலாளர் திரு இ. மகேந்திரன், உப செயலாளர்: திரு. அ. தற்பரானந்தர், பொருளாளர்: திரு வி. சி வசுப்பிரமணிய சர்மா.

## ‘தண்டனை வழங்கப்படவேண்டும்’

[சுழிபுரம்]

“துர்க்கை அம்மன் கோவில் நடைபெற்ற கொள்ளை போல் இனிமேல் எந்த ஆலயங்களிலும் நடைபெறாது காக்கவேண்டிய பொறுப்பு ஒவ்வொரு பொதுமக்களின் கடமையாக அமையவேண்டும் கள்வர்கள் யார் என்பதைக் காட்டிக் கொடுப்பதில் அவர்களுக்குரிய தண்டனையை வழங்குவது, விசாரணையை மேற்கொண்ட இயக்கங்களின் பணியாகும், ஒழுங்கும், கட்டுப்பாடும், புனிதமும் தவறாது காக்கும் பொறுப்பு இயக்கங்களின் கடமையாகும்.

இவ்வாறு வழக்கம் பரை சனசமூக பஜனைச் சபையார் தர்க்கை அம்மன் கோவில் சளவை அடுத்து வெளியிட்டுள்ள அறிக்கையில் தெரிவித்துள்ளனர்.

# மீனவ குடும்பங்களுக்கு உணவுப் பொருட்கள்

[சித்தன்கேணி]

கடல்தடைச் சட்டத்தினால் தொழில்புரிய முடியாத நிலையில் இருந்த வலி-மேற்கு உதவி அரசாங்க அதிபர் பிரிவைச் சேர்ந்த மூளாய், தொல்புரம், சங்காணை கிழக்கு, சங்காணை-மேற்கு, அராவி வடக்கு, மேற்கு, அராவி கிழக்கு, தெற்கு, வட்டுக்கிழக்கு, வட்டு மேற்கு, சுழிபுரம் கிழக்கு, சுழிபுரம் மேற்கு ஆகிய பத்து கிராமசேவை அலுவலர் பிரிவுகளைச் சேர்ந்த சுமார் 1,300 மீனவக் குடும்பங்களுக்கு ரெட்பானா, போரூட், சர்வோதயம் ஆகிய நிறுவனங்கள் ஒன்றிணைந்து அன்பளிப்புச் செய்த உணவுப்பொருட்கள் அடங்கிய பொதிகள் கடந்த இரண்டு தினங்களாக உதவி அரசாங்க அதிபர் பணிமனையிலும்; சுழிபுரம் கிராமமுன்னேற்றச் சங்க மண்டபத்திலும், அராவி கிராம முன்னேற்றச்சங்க மண்டபத்திலும், வட்டுக்கோட்டை நல்லொழுக்க வாலிபர் சம்பளேனத்திலும் வைத்து வழங்கப்பட்டன.

உணவுப்பொருட்கள் அடங்கிய பொதியில் மைசூர்ப்பு, அரிசி, ரின்மீன் ஆகிய பொருட்கள் இருந்தன. குழந்தைப் பிள்ளைகளுக்குப் பால்மாவும் வழங்கப்பட்டன. ரெட்பானா, போரூட், சர்வோதயம் ஆகிய நிறுவனங்களின் உத்தியோகத்தர்களினால் அவ்வப்பகுதி விசேட சேவை அலுவலர்கள், கிராம சேவை அலுவலர்கள் ஆகியோர் முன்னிலையில் பொதிகள் வழங்கப்பட்டன.

# எவர் எதிர்த்தபோதிலும் சிங்களவரைக் குடியேற்றுவது நிறைவேற்றப்படும்

லலித் மீண்டும் வலியுறுத்து

(இரத்தினபுரி)  
வடபகுதியில் சிங்களக் குடும்பங்களைக் குடியமர்த்துவது என்ற திட்டம் கைவிடப்படமாட்டாது என தேசிய பந்தோபஸ்து அமைச்சர் கூறியுள்ளார்.  
பெல்மதுளை என்ற இடத்தில் வைபவம் ஒன்றில் பேசிய அமைச்சர், எவர் எதிர்ப்புத் தெரிவித்த போதிலும் வலியாவிலிருந்து ஆனையிறவு

வரை சிங்கள மக்களைக் குடிய களுக்கு ஆயுதப்பயிற்சியும் மர்த்துவது என்ற திட்டம் அளிக்கப்படும் என்று அவர் கைவிடப்படமாட்டாது. கூறினார். அங்கு குடியமர்த்தப்படுகிறவர்

# யாழ். மாநகர சபை ட்ராக்டர் எடுத்துச் செல்லப்பட்டது

(யாழ்ப்பாணம்)  
யாழ் மாநகர சபையின் புகிய ட்ராக்டரும் பெட்டியும், நேற்று முன்தினம், இனந் தெரியாதவர்களால் எடுத்துச் செல்லப்பட்டது. சபையின் மற்றொரு புகிய ஏற்கனவே கடத்திச் செல்லப்பட்ட 4 ட்ராக்டர்களில் ஒன்று சில தினங்களுக்கு முன்பும்.

# நிவாரணப்பொருள் கிடைக்கவில்லை உதவி அரச அதிபரிடம் பெண்கள் முறைப்பாடு

[வேலணை]  
பாதிக்கப்பட்ட மீனவர்கள் குடும்பங்களுக்கு வழங்கப்படும் பாவனைப் பொருட்கள் தொடர்பாக வேலணை கிழக்கு செட்டிபுலம் என்ற கிராமத்தைச் சேர்ந்த பெண்கள் வேலணை உதவி அரச அதிபர் காரியாலயத்துக்கு திரண்டு சென்று முறைப்பாடு செய்தனர்.  
அண்மையில் போரூட் ஸ்தாபனம், சர்வோதய ஸ்தாபனம் ரெட்பானா ஆகிய நிறுவனங்கள் இணைந்து வழங்கிய பொருட்கள் தங்களுக்குக் கிடைக்கவில்லையென்பதே இப்பெண்களின் குறைபாடாகும். அதேபோல அரசாங்கத்தால் வழங்கப்பட்ட உணவு முத்திரைகளையும் வழங்கப்படாது மோசடி செய்யப்பட்டு வருவதாகவும் உதவி அரசாங்க அதிபருக்கு இவர்கள் தெரிவித்ததாக அறியப்படுகின்றது.  
வேலணைப் பகுதிக்கு புதிய உதவி அரசாங்க அதிபராக செல்வி மைதிலி சோமசுந்தரம் என்பவர் இம்மாதம் முதல் புதிய உதவி அரசாங்க அதிபராக நியமனம் பெற்றுள்ளார். இவர் பெண் என்பதால் பெண்களின் கஷ்டங்களை உணர்ந்து குறைதீர்ப்பாரண பெண்கள் நம்புகிறார்கள்.

# சமாதான சபைகளின்பணி

[மானிப்பாய்]  
கிராமத்திலுள்ள சிறுசிறு பிரச்சனைகளைச் சமாதான முறையில் தீர்க்கவும் கிராம மக்களிடையே நல்லெண்ணத்தை ஏற்படுத்தி ஐக்கியத்தை உருவாக்கவும் சமாதான சபைகள் உதவ முடியும் என பல்கலைமணி க. தம்பிராசா சுதுமலை சமாதான சபைக் கூட்டத்தில் பேசுகையில் எடுத்துக்கூறினார்.  
இக்கூட்டம் சுதுமலை றியல் மண்டபத்தில் பிரஜைகள் குழுத்தலைவர் திரு. சி. மார்க்கண்டு தலைமையில் நடைபெற்றது கூட்டத்தில் திரு. அ. நற்குணசேகரன், திரு. சி. சிவகுரு ஆகியோரும் உரையாற்றினர்.  
பின்வருவோர் சமாதான சபையின் நடப்பு வருட உறுப்பினர்களாகத் தெரிவு செய்யப்பட்டனர்.  
தலைவர் திரு. சி. மார்க்கண்டு, செயலாளர் திரு. க. தம்பிராசா, உறுப்பினர்கள் திருவாளர்கள் அ. நற்குணசேகரன், ச. சனகசந்தம், சி. யோ. தியாகராசா.

# வட மாநில கல்விப்பணிப்பாளருக்கு பாராட்டு

(மாவிட்டபுரம்)  
'வடபகுதியில் தடைப்பட்டிருந்த க. பொ. த. [சாதாரணத்ர] பரீட்சையை மீண்டும் நடத்துவதற்கு அயராது பாடுபட்டு அதனை சிறப்பாக நடத்தியதன் மூலம் மாணவர்கள் மத்தியில் நம்பிக்கை ஒளியை ஏற்படுத்திய வட மாநில கல்விப்பணிப்பாளர் திரு. எம். சிமியாம்பிள்ளையை பாராட்ட வேண்டியது நமது கடமையாகும்.'  
இவ்வாறு கூறும் தீர்மானமொன்று விமல்காமம் மகா வித்தியாலய அபிவிருத்திச் சங்கம், பழைய மாணவர் சங்கம் ஆகியவற்றின் கூட்டத்தில் நிறைவேற்றப்பட்டுள்ளது.  
வித்தியாலய அதிபர் திரு. மு. சிவராசா தலைமையில் வித்தியாலய மண்டபத்தில் நடைபெற்ற இக்கூட்டத்தில் 'மாணவர்களுக்கான பாடப் புத்தகங்கள் இன்னமும் வந்து சேராமல் குறித்து கவலை தெரிவிக்கப்பட்டது. முதலாம்

**ஆனந்தி வீடியோ சினிமா**  
[மனோகராவில்]  
கமலஹாசன், ராதா, ரேவதி நடித்த பாரதிராஜாவின் ஒரு கைதியின் டயரி [கலர்]

**MANOHARA**  
Daily 10-30, 2-5!, 4-15  
Muhammed Ali in **BODY AND SOUL**  
(Strictly For Adults)  
கண்டிப்பாக வயது வந்தவர்களுக்கு மட்டும். பயங்கரச் சண்டைக் காட்சிகள் நிறைந்த படம்

**நிகல் மினி**  
தினசரி 10-15, 1-30  
கமல்-ராதா-ரேவதி நடிக்கும் பாக்ஸிராஜ் கதை வசனத்தில் பாரதிராஜாவின் ஒரு கைதியின் டயரி

**நிகல்**  
தினசரி 10-30, 2-00  
**JUNGLE WARRIORS**  
(Full of Action-Adults)  
(குறிப்பிட்ட சில தினங்கள் மட்டும்)

**யாழ். வின்சர் மினி**  
விஜயகாந்த்-ஊர்வசி நடித்த **மாமன் மச்சான்**  
[கலர்]  
தினசரி 10-30, 2-15.

**WINDSOR**  
Now Showing  
Daily 10-30, 2-00, 4-15  
**SATURN 3**  
Kirk Douglas' Chilling Suspense Thriller Set in Space

**லிடோ சினிமா**  
10-30 am, 2-00 pm, 4-00 pm  
**"HAPPY HOKKER GOES HOLLYWOOD"**  
Adults Only

**வெலிங்டன்**  
(யாழ். நகர்)  
10-15, 12-15, 2.30  
சிவாஜி, கே. ஆர். விஜயா பிரபு நடித்த

**நீதிபதி**  
(கலர்)

# பிரதி முகாமையாளர் யாழ். விஜயம்

(யாழ்ப்பாணம்)  
இலங்கை வங்கியின் தலைமையகப் பிரதிப்பொது முகாமையாளர் திரு. ஆர். பி. நடராசா நேற்று முன்தினம் திடீர் விஜயம் ஒன்றை மேற்கொண்டு யாழ்ப்பாணம் வந்திருந்தார். யாழ்ப்பாணத்திலுள்ள இலங்கை வங்கி அதிகாரிகளைச் சந்தித்து நிலைமைகளை அவதானித்த பிரதிப் பொது முகாமையாளர் குருநகர் இலங்கை வங்கிக் கிளையையும் பார்வையிட்டார்.  
பாதுகாப்பின்மை காரண

மாக குருநகர் இலங்கை வங்கிக் கிளையில் கடமையாற்ற முடியாமலிருப்பதாக அவரிடம் தெரிவிக்கப்பட்டதாக ஒரு வங்கி உத்தியோகத்தர் சொன்னார்.  
குருநகர் இலங்கை வங்கிக் கிளை மூடப்பட்டிருப்பது தெரிந்ததே. (மா)

# சேவை நிறுத்தம்

(வேலணை)  
வடபிராந்திய போக்குவரத்துச் சபையினால் தீவுப்பகுதியில் நடாத்தப்பட்டு வந்த பாடசாலை பஸ் சேவைகள் இப்போது முற்றாக நிறுத்தப்பட்டுவிட்டன.  
அத்தோடு யாழ்ப்பாணத்தில் இருந்து தீவுப்பகுதிச் சேவைகளுக்கென காலை நேர மதிய வேளை பஸ் சேவைகள் உட்படப் பல பஸ் சேவைகளும் நிறுத்தப்பட்டுவிட்டன. இ. போ. ச. வின் நன்மை கருதியே மேற்படி சேவைகள் நிறுத்தப்பட்டுள்ளதாக கோண்டாளில் இ. போ. ச. அதிகாரி தெரிவித்தார்.

# பண்டத்தரிப்பு தபாலகத்தை திறக்க கோரிக்கை

(பண்டத்தரிப்பு)  
'கடந்த ஐனவரி மாதம் 25-ம் திகதி தொடக்கம் மூடப்பட்டிருக்கும் பண்டத்தரிப்பு தபால் நிலையத்தை இப்பகுதி பொதுமக்கள் நலனை முன்னிட்டு மீண்டும் திறக்க நடவடிக்கை மேற்கொள்ளப்படவேண்டும்' இவ்வாறு யாழ். மாவட்ட தபால் சேவை அத்தியட்சகரை கேட்டுக் கொள்ளும் முக்கிய தீர்மானம் ஒன்று பண்டத்தரிப்பு தபால் நிலைய விழிப்புக் குழுவின் பொதுக் கூட்டத்தில் நிறைவேற்றப்பட்டுள்ளது.

# "சற்றே நிவியு"

வரையறுக்கப்பட்ட புதுயுகப் பிரசுர ஸ்தாபனத்தாரால் வாரந்தோறும் பிரசுரிக்கப்படும் "சற்றே நிவியு" தற்காலிகமாக நிறுத்தப்பட்டுள்ளது. கீழ்க்காண்பவரின் அனுமதியின்றி "சற்றே நிவியு" அச்சிடுவது குற்றமாகும்,  
கா. விசுவலிங்கம், பொதுமுகாமையாளர், "சற்றே நிவியு", பதில் செயலாளர், வரையறுக்கப்பட்ட புதுயுக பிரசுரக்காரர். (2231)

# தமிழ் தட்டெழுத்தாளர் தேவை

யாழ்ப்பாணத்தில் உள்ள பிரபல தனியார் நிறுவனம் ஒன்றிற்கு தமிழ் தட்டெழுத்தாளர் ஒருவர் உடனடியாகத் தேவை.  
தமிழ், ஆங்கிலம், கணிதம், தமிழ் தட்டெழுத்து ஆகியவற்றில் திறமைச் சித்திகளுடன் (இரு தடவைகளுக்கு மேற்படாமல்) ஆறு பாடங்களில் சித்தியும், தமிழில் நிமிஷத்திற்கு 20 சொற்கள் வீதம் அடிக்கும் திறமையும் இருத்தல் வேண்டும். தமிழ், ஆங்கில சுருக்கெடுத்தலும், ஆங்கிலத்தில் நிமிடத்திற்கு 30 சொற்கள் அடிக்கக்கூடியவர்களுக்கும் முன்னுரிமை வழங்கப்படும். வயது 18 - 25ற்கும் இடைப்பட்டிருத்தல் வேண்டும். விண்ணப்பங்கள் பதிவுத்தபாலில் 20-3-85க்கு முன் விளம்பர இல. 60, C/o ஈழநாடு, யாழ்ப்பாணம் என்னும் விவாசத்திற்கு அனுப்புதல் வேண்டும். (2242)

# 'கசிப்பை' எதிர்த்து 150 இளைஞர்கள் ஊர்வலம்!

(சுன்னகம்)

கசிப்பு உற்பத்தியை எதிர்த்து இளவலைப் பகுதியில் நேற்றுமுன்தினம் நீண்ட ஊர்வலம் ஒன்றை அப்பகுதி இளைஞர்கள் நடாத்தினார்கள். இவ்வூர்வலத்தில் கசிப்பை ஒழிப்போம் மக்களைக் காப்போம் கசிப்பைவடிக்காதீர் மக்களைக் கொல்லாதீர் போன்றசுவாக அட்டைகளைத் தாங்களியவாறு சுமார் 150 இளைஞர்கள் ஊர்வலத்தில் கலந்து கொண்டனர். ஊர்வலத்தில் ஆரம்பத்தில் கசிப்பைக் குடிப்பதால் ஏற்படக்கூடிய தீயவிளைவுகள் குறி

த்து இளைஞர்கள் சிலர் உரையாற்றினர். கசிப்பைக்குடிப்பதாலும் மற்றும் மதுபானவகைகளை பருகுவதாலும் இன்றைய இளம் சந்ததியினரே வெகுவாகப்பாதிக்கப்படுகிறார்கள் என்று இவ்வூர்வலத்தில் கலந்து கொண்டு உரையாற்றியோர் பலரும் கருத்துத் தெரிவித்தனர். கசிப்பு வடிப்போரை இனிமேல் இவ்விதம் சமுதாயத்திற்கு தீமை விளைவிக்கும் செயல்களில் ஈடுபடவேண்டாமென்றும் அவர்கள் வேண்டுகோள்விடுத்தனர். (கி)

# உற்பத்தியை நிறுத்த முடிவு

(மாவிட்டபுரம்)

குப்பினான் கிராமத்தில் அதிகரித்துவரும் கசிப்பு உற்பத்தியை தடுத்து நிறுத்த அக்கிராமத்தில் இயங்கும் நான்கு சனசபுகளிடையிலிருந்து கட்டாகப்போராட்டத்தில் ஈடுபட முடிவு செய்துள்ளன. குப்பினான் பகுதியில் கசிப்பு உற்பத்தி அதிகரிப்பதுடன் அதை அருந்துவதில் ஏராளமானோர் நாட்டம் கொண்டிருப்பதால் ஏழைக்

குடும்பங்கள் பட்டினியால் வாடும் நிலையும், பிள்ளைகளின் கல்வி பாதிக்கப்படும் நிலையும், குடும்பவாழ்க்கை வீழ்ச்சியும் நிலையும், பிறக்கும் குழந்தைகள் ஆரோக்கியமற்ற நிலையும், அடிபிடிசண்டை இடம்பெறும் நிலையும், மேலும் பல்வேறு பாதிப்புகளும் ஏற்படுவதால் இதற்கெதிரான போராட்டத்தில் ஈடுபட சனசபுகளிடையிலிருந்து முடிவு செய்துள்ளன.

# பூலாவிலிருந்து வந்துள்ள எட்டு இளைஞர்களின் அடையாள அட்டைகள்

(யாழ்ப்பாணம்)

பூலா முகாமிலிருந்து விடுதலை பெற்று வந்துள்ள எட்டு இளைஞர்களின் அடையாள அட்டைகள் முகாமிலிருந்து யாழ் செயலகத்துக்கு வந்து சேர்ந்துள்ளதாகவும், அவற்றை தம்மிடம் பெற்றுக் கொள்ளும்படியும் யாழ். மாஸ்டர் அமைச்சின் இணைப்பதிகாரியும், உதவி அரசாங்க அதிபருமான திரு. எஸ். பி.

பாலசிங்கம் தெரிவித்துள்ளார், அடையாள அட்டைகளைப் பெறுவாரின் விபரம் வருமாறு:- சிங்கராசா அன்ரன் பெனடிக்க [ஆணைக்கோட்டை, உயரப்புவம்], அந்தோனிப்பிள்ளை எட்டின் உதயராஜ் [உயரப்புவம் ஆணைக்கோட்டை], கணேசரத்தினம் மகேந்திரராசா [அரசடிவந்தி கொக்குவில்], தியாகராசா சுந்தரேசன் [குளத்தடி, மானிப்பாய்] ராசா சிறீஸ்கந்தராசா [தெல்லிப்பழை], எஸ். பூபாலசிங்கம் [அன்றிஸ் நாவற்குளி] குசைப்பிள்ளை ரமேஸ் [உயரப்புவம்-ஆணைக்கோட்டை], அந்தோனிமுத்து பிரான்ஸிஸ் தங்கராசா [ஆணைக்கோட்டை] யாழ். செயலகத்திலிருந்து இவர்களுக்கு நேற்று கடிதங்கள் அனுப்பி வைக்கப்பட்டுள்ளன. (மா)

# மீனவ குடும்பங்களுக்கு நிவாரண உதவி

(பச்சிலைப்பள்ளி)

பருத்தித்தறை கிழக்குப் பகுதி மீனவக் குடும்பங்களுக்கு நிவாரணப் பொருட்கள் வழங்கப்பட்டுள்ளது. போளூட், ரெட்பானா, சர்வோதயம் ஆகிய மூன்று பொதுஸ்தாபனங்கள் இணைந்து நிவாரணப் பொருட்களை வழங்கியுள்ளன. குடும்பமொன்றிற்கு 2கிலோ அரிசி, ஒன்றரைக் கிலோ மைசூர் பருப்பு, 4ரின் மீன்கள், 4 பெட்டி அங்கூர்பால்மா, 4 வயதுக்குட்பட்ட குழந்தை உள்ள குடும்பத்திற்கு மேலதிகமாக 3 பெட்டி வக்ரோஜன் பால் மா ஆகியவை வழங்கப்பட்டுள்ளன.

மீனவ குடும்பங்களுக்கு நிவாரண உதவி வழங்கும் பொருட்கள் யாழ்ப்பாணம் அரசாங்கத்தின் மூலமாக வழங்கப்பட்டுள்ளது. (மா)

# மரண அறிவித்தல் சண்முகம் சண்முகலிங்கம்

சண்முகம் சண்முகலிங்கம் (இலங்கை வங்கி, சுன்னகம்) காலமானார். அன்றார் ஜெயலட்சுமியின் அன்புக் கணவரும் ரவிசந்திரன் (யாழ். வளாகம்), கமதி, வனஜா சத்தியலீலன் ஆகியோரின் அன்புத்தந்தையாரும் அன்னப்பிள்ளை காலஞ்சென்ற இராசநாயகம், சுந்தரேஸ்வரி (மலேசியா) கணகமணி, முருகையா ஆகியோரின் சகோதரனும் செல்வசிரஞ்சீவி (மத்திய வங்கி), நடராஜர், சுந்தரம்பிள்ளை ஆகியோரின் மைத்துனரும் ஆவார். ஈமக்கிரியைகள் உடுவில் கிழக்கு சுன்னகம் இல்லத்தில் பங்குனி 13 சனிக்கிழமை இன்று 11 மணியளவில் நடைபெற்று பூவோடை மயானத்தில் தானம் செய்யப்படும 2251

இப்பத்திரிகை 'சமுதானம்' விமரிசனத்திற்கு உட்படும். சுவாமிபுத்திரம், கிவல்கோவில் மேற்கு வீதி, 88ம் இடைக்காட்சத்தில் 1985-ம் ஆண்டு மார்ச் மாதம் 13-ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under Eelanadu 100236/81 Eelanadu P. O. Box 49, Telegram Telephone number 22389 - 24126.

# இலங்கையில்...

(1ம் பக்கத் தொடர்ச்சி) இலங்கை வெளிவிவகார அமைச்சர் எச். எஸ். ஹமீத் ஜலாதிபதி ஜயவர்த்தனுவின் சார்பில் திரு. செர்னென் சீகாவின் இறுதி நிகழ்ச்சிகளில் கலந்துகொள்வார். இவர் ஜெனீவாவில் நடைபெற்ற ஐ நா. மனித உரிமைகள் மாநாட்டொன்றில் கலந்து கொண்டபின் மொஸ்கோ செல்கிறார். (ப)

# தொடர்ந்து..

(1ம் பக்கத் தொடர்ச்சி) திகதி கொக்கட்டிச்சோலைக் களஞ்சியத்தில் 3400 மூடைகளும், அதே தினம் துன்பக்கேணி என்ற இடத்தில் 900 மூடைகளும் கொள்ளையடிக்கப்பட்டுள்ளன. துன்பக்கேணி களஞ்சியத்தில் நேற்று முன்தினம் 600 மூடைகள் மீண்டும் கொள்ளையடிக்கப்பட்டுள்ளன. இந்த நெல்கொள்ளையால் சுமார் 8 லட்சம் 50 ஆயிரம் ரூபாய் நஷ்டம் ஏற்பட்டுள்ளதாகக் கருதப்படுகின்றது. நேற்று வெள்ளாவெளியிலிருந்து 7 லொறிகளிலும் கிரானிலிருந்து 4 லொறிகளிலும் நேற்று அம்பாறைக்கு நெல் எடுத்துச் செல்லப்பட்டது. மட்டக்களப்பில் நெல்கொள்முதல் நிறுத்தப்பட்டுள்ளதால் விவசாயிகள் பெரிதும் பாதிக்கப்பட்டுள்ளனர். நெல்கொள்வனவில் தனியாரும் ஈடுபட அஞ்சுகின்றனர்.

# இலங்கை...

(1ம் பக்கத் தொடர்ச்சி) எதிரான கொடுமைகளை கண்டித்து திருச்சியிலுள்ள வக்கீல்கள் சங்கம் ஊர்வலம் ஒன்றை நடத்தியது.

# யாழ். பல்கலை...

(1-ம் பக்கத் தொடர்ச்சி) பகிஷ்கரித்துவந்தனர். அவர்களுக்கு ஆதரவாக யாழ். பல்கலைக் கழகத்தின் மற்றைய பீடங்களைச் சேர்ந்த மாணவர்களும் கடந்த 11ம் திகதி தொடக்கம் வகுப்புக்களைப் பகிஷ்கரித்ததும் தெரிந்ததே. (மா)

# வல்லு..

(1-ம் பக்கத் தொடர்ச்சி) மேற்படி ஆலை நிர்வாகிகள் விடுத்துள்ள அறிக்கையில் தெரிவித்துள்ளதாவது: "மூலப்பொருட்களுக்கு ஏற்பட்டுள்ள தட்டுப்பாடு, உற்பத்தியாகும் பொருட்களை சந்தைப்படுத்துவதில் ஏற்பட்டுள்ள கஷ்டமே ஆலை தற்காலிகமாக மூடப்பட்டதற்குக் காரணமாகும். நிரந்தரமாக மூடப்படவில்லை.

# பெண்ணைக் காணவில்லை

(யாழ்ப்பாணம்) செல்வரட்ணம்-நாகேஸ்வரி என்ற 35 வயதுப் பெண்ணைக் கடந்த புதன் கிழமையிலிருந்து காணவில்லைமெனப் பொலிசில் புகார் செய்யப்பட்டுள்ளது. கோண்டாவில் வடக்கைச் சேர்ந்த இவர் நாலு பிள்ளைகளின் தாய் ஆவார். இவர் மனநோயால் பீடிக்கப்பட்டவர் என்றும் தெரியவருகிறது.

# இலங்கைத்தமிழ்---

(1ம் பக்கத் தொடர்ச்சி) யாக மாற்றியுள்ளது. சண் காணிப்பு வலயங்கள், தடைவலயங்கள் ஆகியன பொருளாதார நடவடிக்கைகள் ஸ்தபிதமடையச் செய்துள்ளன மீனவர்களும் கடலுக்குச் செல்ல முடியவில்லை. இவ்வாறான நெருக்கடிகளினால் இலங்கையின் வடபகுதி மக்கள் பட்டினியால் வாடுகிறார்கள் என்றும் அவ்வறிக்கையில் தெரிவிக்கப்பட்டுள்ளது. (து)

# வாலிபர் திரும்பாததால் ஏழாலைப் பகுதியில் துக்கம்

[யாழ்ப்பாணம்] ஆலயக் கொளையொன்று தொடர்பாக விசாரணைக்கழைத்துச் செல்லப்பட்டுள்ளார் எனக் கூறப்படும் வாலிபர் ஒருவர் கடந்த ஆறு தினங்களுக்காக வீடு திரும்பாததற்குக் கவலை தெரிவித்து ஏழாலைப் பகுதியில் துக்கம் அனுஷ்டிக்கப்பட்டது. ஏழாலைப்பகுதியில் நேற்று பல பாடசாலைக்கு மாணவர்கள் சமூகமளிக்காததால் வகுப்புகள் வெறிச்சோடிக் காணப்பட்டன. ஆசிரியர்கள் மாத்திரமே அப்பாடசாலைகளில் இருந்தனர். இப்பகுதியிலுள்ள கடைகள் மற்றும் நிலையங்களும் மூடப்பட்டிருந்தன. பலர் கறுத்தக் கொடிகளைத் தாங்கி சைக்கிள்களில் நடமாடினர். விசாரணைக்குட்படுத்தப்பட்டிருக்கும் வாலிபரை தர்மிடம் ஒப்படைக்க வேண்டுமென்று கேட்டுக் கொள்ளும் பிரகரம் ஒன்றும் பெற்றேரால் வெளியிடப்பட்டுள்ளது. (மா)

# மினிவான் விபத்தில் சைக்கிளில் வந்தவர் பலி!

(யாழ்ப்பாணம்) அம்பளை சந்தியில் நடந்த வான் விபத்தில் சைக்கிளில் வந்தவர் பலியானார். கோண்டாவிலைச் சேர்ந்த சுப்பிரமணியம் சிறிஸ்கந்த ராசாவே [45 வயது] பலியானவராகும். யாழ். மரண விசாரணை அதிகாரி க. கேசவன் மரண விசாரணை நடத்தினார். காங்கேசன்துறை சிமெந்து தொழிற்சாலையில் பணியாற்றி வரும் இவர் சம்பவதினம் அம்பளை வீதியால் வந்து கொண்டிருந்த போது மாவிட்டபுரத்திலிருந்து வந்த வானுடன் மோதியதால் இவ் விபத்து ஏற்பட்டது. உடனடியாக தெலிப்பளை ஆஸ்பத்திரியில் அனுமதிக்கப்பட்டு பின் அங்கிருந்து யாழ் ஆஸ்பத்திரியில் அனுமதிக்கப்பட்டு மரணமானார். விசாரணை இன்று வரை ஒத்திவைக்கப்பட்டுள்ளது. [க]

# அரசாங்க அலுவலகங்களில் பொருட்கள் அபகரிப்பு

பனை உதவி அரசாங்க அதிபர் அலுவலகத்தில் தட்டச்சு இயந்திரங்கள், ரேனியோ மெசின், 5 தையல் இயந்திரங்கள் ஆகியவை உட்பட பெறுமதியான பொருட்களும் ஜனதா பெருந்தோட்ட அபிவிருத்திசபை அலுவலகத்தில் தட்டச்சு இயந்திரங்கள் முன்னுக்கம்பிகள் ஆகியவை உட்பட பல பொருட்களும் களவு போனதாகத்தெரியவருகிறது.

# மருந்துகள் வந்து சேரவில்லை

(யாழ்ப்பாணம்) வவனியாவிலிருக்கும் யாழ். அரசினர் ஆஸ்பத்திரிக்குரிய மருந்துகள் யாவும் இன்னும் யாழ்ப்பாணம் வந்து சேரவில்லை.

# ராமேஸ்வரத்தில் 500 இளைஞர்கள் ஊர்வலம்

(சென்னை) இந்தியக் கடல் எல்லைக்குள் மீன்பிடிக்கச்செல்லும் இந்திய மீனவர்களைத் தாக்குவதை இலங்கைக் கடற்படையினர் நிறுத்தவேண்டும் என்றும், இலங்கைத் தமிழர்கள் மீதான வன்முறைகளை உடனே நிறுத்த வேண்டும் என்றும் கோரி ராமேஸ்வரத்தில் சுமார் 500 இளைஞர்கள் நேற்று ஊர்வலம் ஒன்றை நடத்தினார்கள். இலங்கைக் கடற்படையினரின் தாக்குதல்களுக்கு அஞ்சி ராமேஸ்வரம் கடற்கரையில் சுமார் 600 படகுகள் தொழிலுக்கு செல்லாமல் நக்சுர மிட்டபடி கிடப்பதாகக் கூறப்படுகின்றது.

# மரண அறிவித்தல் சைவப்புலவர் வை. இராமகிருஷ்ணஜயர்

வேலணை சைவப்பிரகாச வித்தியாசாலை அதிபர் சைவப்புலவர் வை. இராமகிருஷ்ணஜயர் காலமானார். இவர் ஊர்காவற்றுறை புளியங்குடலைச் சேர்ந்த ருக்மணியின் கணவரும், வைத்தீஸ்வரனின் தந்தையும், புன்னுலைக்கட்டுவன் வைத்தீஸ்வரர்க்குருக்கள்-பொன்னும்பிகையின் மகனும், பத்மநாசஜயர் (மாலைதிவு) அவர்களின் சகோதரரும், காலம்சென்ற சோமசுந்தரர்க்குருக்கள், குப்புலட்சுமியின் மருமகனும் வரதராஜர்க்குருக்களின் மைத்துனருமாவார். ஈமக்கிரியைகள் 13-3-85 புதன் கிழமை மாலை மூன்றுமணிக்கு புளியங்குடல் இல்லத்திலிருந்து எடுத்துச்செல்லப்பட்டு, சுருவில் மயானத்தில் நடைபெறும். 2256